



सत्यमेव जयते
राज भवन, राँची

प्रेस विज्ञप्ति

दिनांक- 11, 03, 2018

माननीया राज्यपाल श्रीमती द्रौपदी मुर्मू ने कहा कि प्राकृतिक संपदा से परिपूर्ण हमारी राज्य की भूमि रत्नगर्भा है। यहां की मानव संपदा भी बहुत अच्छी है। उन्होंने कहा कि झारखंड के विकास को गति प्रदान करने में व्यापारियों की भूमिका अहम है। सामाजिक आर्थिक और शैक्षणिक विकास में हमारे राज्य के व्यापारी महत्वपूर्ण भूमिका अदा करें। राज्यपाल महोदया आज जमशेदपुर में सिंहभूम चेंबर ऑफ कॉमर्स एंड इंडस्ट्रीज द्वारा आयोजित कार्यक्रम में चेंबर के सदस्यों को संबोधित कर रही थी।

राज्यपाल महोदया ने कहा कि चेंबर के सदस्य अधिक से अधिक ग्रामों को गोद ले। उन्होंने उपायुक्त से वार्ता के आधार पर पोटका अंतर्गत एक ग्राम को अविलंब गोद लेने को कहा है जो जनजाति बाहुल्य है एवं अत्यंत पिछड़े हैं। उन्होंने चेंबर के सदस्यों से कहा कि वह सामाजिक दायित्व के तहत प्रतिभावान बच्चों की मदद करें तथा राज्य को प्रगति के पथ पर ले जाने हेतु अनवरत प्रयासरत रहे। उन्होंने आशा व्यक्त की कि शीघ्र ही उच्च पथ के स्तर में सुधार होगा। इस अवसर पर उन्होंने चेंबर के सदस्यों से संवाद भी स्थापित किया।

कार्यक्रम में जिला के उपायुक्त, आरक्षी अधीक्षक, एवं चेंबर के पदाधिकारी गण उपस्थित थे।